

## बिहार कर्मचारी चयन आयोग,

पो0-वेटनरी कॉलेज, पटना-14

### स्वास्थ्य विभाग के अतर्गत वर्ग-3 के तकनीकी पदों यथा एक्स-रे टेकनीशियन, शल्य कक्ष सहायक तथा प्रयोगशाला प्रवैद्यिक के रिक्त पदों पर नियुक्ति हेतु विज्ञापन

स्वास्थ्य विभाग, बिहार, पटना के अधीनस्थ विभिन्न जिलों के असैनिक शल्य चिकित्सा-सह-मुख्य चिकित्सा पदाधिकारी (सिविल सर्जन) के अधीन निम्नांकित रिक्त पदों पर नियुक्ति हेतु सुयोग्य उम्मीदवारों से ऑन-लाईन आवेदन आयोग के वेबसाइट <http://bssc.bih.nic.in> पर आमंत्रित किये जाते हैं। ऑनलाईन आवेदन भरने की विस्तृत जानकारी आयोग के वेबसाइट पर उपलब्ध है।

**ऑनलाईन रजिस्ट्रेशन दिनांक-26.06.2015 से 14.07.2015 तक**

**विज्ञापन संख्या-03010115, पद का नाम एक्स-रे टेकनीशियन।**

**कुल रिक्तियाँ:-215**

अनुसूचित जाति	-	46
अनुसूचित जनजाति	-	01
अत्यन्त पिछड़ा वर्ग	-	50
पिछड़ा वर्ग	-	00
पिछड़ा वर्ग की महिला	-	10
अनारक्षित	-	108

रिक्तियों की संख्या औपबंधिक है जो घट-बढ़ सकती है।

**वेतनमान-5200-20200, ग्रेड-पे 2800**

**न्यूनतम शैक्षणिक योग्यता:-**आवेदन प्राप्त करने की अंतिम तिथि तक इन्टरमिडिएट/10+2 (भौतिक विज्ञान, रसायन शास्त्र, जीव विज्ञान, अंग्रेजी के साथ) में उत्तीर्णता।

**तकनीकी योग्यता:-**सरकार द्वारा मान्यता प्राप्त संस्थान से एक्स-रे टेकनीशियन डिप्लोमा इन मेडिकल रेडियोग्राफी कोर्स में उत्तीर्णता एवं तत्संबंधी प्रमाण पत्र।

**विज्ञापन संख्या:-04010115 पद का नाम शल्य कक्ष सहायक।**

**कुल रिक्तियाँ:-236**

अनुसूचित जाति	-	37
अनुसूचित जनजाति	-	03
अत्यन्त पिछड़ा वर्ग	-	43
पिछड़ा वर्ग	-	27
पिछड़ा वर्ग की महिला	-	07
अनारक्षित	-	119

रिक्तियों की संख्या औपबंधिक है जो घट-बढ़ सकती है।

**वेतनमान-5200-20200, ग्रेड-पे 2400**

**न्यूनतम शैक्षणिक योग्यता:-**आवेदन प्राप्त करने की अंतिम तिथि तक इन्टरमिडिएट/10+2 (भौतिक विज्ञान, रसायन शास्त्र, जीव विज्ञान, अंग्रेजी के साथ) में उत्तीर्णता।

**तकनीकी योग्यता:-**सरकार द्वारा मान्यता प्राप्त संस्थान से शल्य कक्ष सहायक डिप्लोमा कोर्स में उत्तीर्णता एवं तत्संबंधी प्रमाण पत्र।

विज्ञापन संख्या:-05010115 पद का नाम प्रयोगशाला प्रवैधिक ।

**कुल रिक्तियाँ:-1772**

अनुसूचित जाति	—	305
अनुसूचित जनजाति	—	17
अत्यन्त पिछड़ा वर्ग	—	351
पिछड़ा वर्ग	—	99
पिछड़ा वर्ग की महिला	—	56
अनारक्षित	—	944

रिक्तियों की संख्या औपबंधिक है जो घट-बढ़ सकती है ।

**वेतनमान-5200-20200, ग्रेड-पे 2800**

**न्यूनतम शैक्षणिक योग्यता:-**स्वास्थ्य विभाग के पत्रांक-396(4) दिनांक-24.03.2015 के अनुसार जो अभ्यर्थी दिनांक-31.12.2005 तक D.M.L.T में नामांकित एवं उत्तीर्ण हो चुके हैं उनके लिए न्यूनतम शैक्षणिक योग्यता आई0एस0सी0/10+2 विज्ञान होगी एवं दिनांक-31.12.2005 के बाद अर्थात् दिनांक-01.01.2006 से नामांकित एवं उत्तीर्ण हो चुके अभ्यर्थियों के लिए न्यूनतम शैक्षणिक योग्यता इन्टरमिडिएट/10+2 (भौतिक विज्ञान, रसायन शास्त्र, जीव विज्ञान, एवं अंग्रेजी) होगी ।

**तकनीकी योग्यता:-** सरकार द्वारा मान्यता प्राप्त संस्थान से प्रयोगशाला प्रावैधिक के डिप्लोमा कोर्स में उत्तीर्णता एवं तत्संबंधी प्रमाण पत्र ।

**उम्र सीमा (सभी पदों के लिए):-दिनांक-01.08.2014 के आधार पर निर्धारित की जायेगी ।**

- (1) आयु न्यूनतम:- 21 (इक्कीस) वर्ष । कार्मिक एवं प्रशासनिक सुधार विभाग की संकल्प संख्या-2530, दिनांक-29.06.2010 के अनुसार अधिकतम-(1) अनारक्षित (पुरुष) - 37 वर्ष । (2) पिछड़ा वर्ग एवं अत्यन्त पिछड़ा वर्ग (पुरुष एवं महिला) - 40 वर्ष । (3) अनारक्षित (महिला) - 40 वर्ष । (4) अनुसूचित जाति एवं अनुसूचित जनजाति (पुरुष एवं महिला) - 42 वर्ष ।
- (2) कार्मिक एवं प्रशासनिक सुधार विभाग के संकल्प ज्ञापांक-2374, दिनांक-16.07.2007 के आलोक में सरकारी सेवकों को जो 03 (तीन) वर्षों की निरंतर सेवा पूर्ण कर चुके हों, उच्चतर वेतनमान की सेवा/संवर्ग में जाने के लिए अधिकतम आयु सीमा में 05 (पाँच) वर्षों की छूट अनुमान्य है । साथ ही, कार्मिक एवं प्रशासनिक सुधार विभाग के संकल्प ज्ञापांक-62, दिनांक-05.01.2007 के आलोक में विकलांगों को उक्त अधिकतम उम्र सीमा में 10 (दस) वर्षों की छूट अनुमान्य है ।
- (3) कार्मिक एवं प्रशासनिक सुधार विभाग, बिहार सरकार के पत्रांक-2447, दिनांक-06.03.1990 के आलोक में भूतपूर्व सैनिकों को उम्र सीमा में 03 (तीन) वर्ष तथा प्रतिरक्षा सेवा में बितायी गयी सेवा अवधि के योग के समतुल्य रियायत दी जायेगी वशर्त कि उनकी वास्तविक उम्र आवेदन देने की तिथि को 53 (तिरेपन) वर्ष से अधिक नहीं हो ।

**चयन की प्रक्रिया (सभी पदों के लिए):-**

आयोग सुयोग्य अभ्यर्थियों के द्वारा समर्पित ऑनलाईन आवेदन-पत्र प्राप्त करने के पश्चात् निम्नलिखित के आधार पर मेधा सूची तैयार करेगा:-

(1) निदेशालय स्वास्थ्य सेवाएँ, बिहार पटना के पत्रांक-124 (4), दिनांक-02.02.2015 के अनुरूप अर्न्तवीक्षा हेतु उपलब्ध रिक्तियों के आरक्षण कोटिवार ढाई गुणा (2.5) संख्या के बराबर अभ्यर्थियों का शैक्षणिक, उच्चतर, तकनीकी योग्यता एवं कार्यानुभव के आधार पर कुल-85 अंकों के लिए मेधा सूची तैयार करेगा । उक्त मेधा सूची के अनुरूप प्रस्तावित अर्न्तवीक्षा (15 अंक) के लिए अभ्यर्थियों को आमंत्रित करेगा ।

(2) **शैक्षणिक, उच्चतर, तकनीकी एवं कार्यानुभव के लिए कर्णांकित 85 अंकों का विवरण:-**

(क) इन्टरमिडिएट/10+2 के प्राप्तांक के लिए	-25 अंक
(ख) उच्चतर शिक्षा (बी0एस0सी0/एम0एस0सी0) के प्राप्तांक के लिए	-10 अंक
(ग) संबंधित पदों के तकनीकी कोर्स में डिप्लोमा की परीक्षा में प्राप्तांक के लिए	-25 अंक
(घ) बिहार राज्य के सरकारी अस्पतालों में कार्य के अनुभव के लिए	-25 अंक
(प्रतिवर्ष के लिए 05 अंक, अधिकतम 25 अंक)	

**कुल -85 अंक**

**-15 अंक**

**कुल -100 अंक**

(3) **साक्षात्कार**

**टिप्पणी:** इन्टरमिडिएट/10+2 एवं संबंधित पदों के तकनीकी कोर्स में डिप्लोमा कोर्स की परीक्षा में प्राप्तांक के लिए किसी अभ्यर्थी को प्रदान किये जाने वाले अंकों का निर्धारण इन्टरमिडिएट/उक्त डिप्लोमा कोर्स की परीक्षा में प्राप्त कुल अंकों के प्रतिशत को 0.25 के गुणक से गुणा कर किया जायेगा। यथा, यदि किसी अभ्यर्थी द्वारा इन्टरमिडिएट/10+2 में 50 प्रतिशत अंक प्राप्त किया गया हो तो उसे  $50\% \times 0.25 = 12.5$  अंक दिये जायेंगे । इसी तरह यदि किसी अभ्यर्थी द्वारा संबंधित पदों के तकनीकी कोर्स में डिप्लोमा में 50 प्रतिशत अंक प्राप्त किया गया हो तो उसे  $50\% \times 0.25 = 12.5$  अंक दिये जायेंगे ।

**क्वालीफाइंग मार्क्स (तीनों पदों के लिए):-**

कार्मिक एवं प्रशासनिक सुधार विभाग (सामान्य प्रशासन विभाग) द्वारा निर्गत संकल्प संख्या-2374, दिनांक-16.06.2007 के आलोक में शैक्षणिक अर्हता+अनुभव के लिए कर्णांकित 85 अंक तथा साक्षात्कार हेतु अभ्यर्थियों को न्यूनतम अर्हतांक प्राप्त करना अनिवार्य होगा, जो निम्नांकित है:-

सामान्य वर्ग	-	40 प्रतिशत
पिछड़ा वर्ग	-	36.5 प्रतिशत
अ0पि0वर्ग	-	34 प्रतिशत
अनु0जाति/जनजाति	-	32 प्रतिशत
महिला वर्ग	-	32 प्रतिशत

**परीक्षा शुल्क (तीनों पदों के लिए):-** सामान्य/पिछड़ा वर्ग/अत्यन्त पिछड़ा वर्ग के अभ्यर्थी परीक्षा शुल्क के लिए 375/- (तीन सौ पचहतर) रुपये का तथा मात्र वे उम्मीदवार जो बिहार के स्थायी निवासी हैं तथा अनुसूचित जाति/जनजाति के भी हैं, 100/- (एक सौ) रुपये परीक्षा शुल्क बैंक चालान भारतीय स्टेट बैंक के किसी शाखा में जमा करेंगे । बिहार राज्य के बाहर के सभी श्रेणी के अभ्यर्थियों के लिए परीक्षा शुल्क 375/- (तीन सौ पचहतर) रूपया निर्धारित है । अभ्यर्थी ऑनलाईन (Online) रजिस्ट्रेशन करने के पश्चात् चालान डाउनलोड कर भारतीय स्टेट बैंक के किसी भी शाखा में दिनांक-26.06.2015 से 16.07.2015 तक समर्पित करेंगे । अन्य किसी माध्यम से भेजा गया शुल्क मान्य नहीं होगा। चालान की प्रति ऑनलाईन आवदेन भरने के लिए आयोग के वेवसाईट पर रजिस्ट्रेशन करने के पश्चात् तीन प्रतियों में उपलब्ध होगा जिसको डाउनलोड कर उपयोग में लाना अनिवार्य है । किसी अन्य माध्यम से उपलब्ध करके भरा हुआ चालान मान्य नहीं होगा ।



